

СОВЕТСКАЯ БЕЛАРУСЬ

ОРГАН ЦК КП(б) БЕЛАРУСІ, СОЮНАРКОМА
І ПРЭЗІДЫУМА ВЯРХОЎНАГА СОВЕТА БССР

№ 59
(7500)
СЕРАДА
9
ЧЭРВЕНА
1943 г.

ПРАЧЫТАЎ — ПЕРАДАЎ ДРУГОМУ

Другая Дзяржаўная Ваенная Пазыка—
гэта новыя танкі, самалёты, гарматы для
Чырвонай Арміі.

Мільёны савецкіх патрыётаў аднадушна
падпісваюцца на новую пазыку, дэманст-
руючы сваю любоў да радзімы, сваю
гатоўнасць змагацца да поўнага разгрому
нямецка-фашысцкіх акупантаў.

ДРУГАЯ ДЗЯРЖАЎНАЯ ВАЕННАЯ ПАЗЫКА

Сёння мы друкуем пастанову Со-
вета Народных Камісараў Саюза
СССР аб выпуску Другой Дзяржаў-
най Ваеннай Пазыкі на суму 12 міль-
ярдаў рублёў. Гэту пастанову пра-
цоўнікі савецкай радзімы сустралі
з вялікім патрыятычным уздымам.
Па ўсёй краіне дружна разгарнула-
ся падпіска.

Рабочыя і работніцы, калгаснікі і
калгасніцы, інжынеры і тэхнікі,
камандзіры і байцы Чырвонай Арміі
з вялікай радасцю і любоўю адда-
юць дзяржаве ў пазыку свае збера-
жэнні, каб гэтым самым яшчэ больш
мацаваць нашу абароназдольнасць,
каб наша Чырвоная Армія мела
яшчэ больш танкаў, самалётаў,
гармат, каб наблізіць дзень канчат-
ковага разгрому нямецка-фашысцкіх
акупантаў.

Падпіска на пазыку праходзіць як
грандыёзная дэманстрацыя згуртава-
насці народаў СССР вакол савецка-
га ўрада і большэвіцкай партыі,
вакол нашага любімага правадыра і
геніяльнага палкаводца вялікага
Сталіна.

Першая Ваенная Пазыка была вы-
пушчана ў мінулым годзе на 10
мільярдаў рублёў. На працягу двух
дзеі савецкі народ даў у пазыку
дзяржаве больш 13 мільярдаў руб-
лёў. З яшчэ большым поспехам пра-
ходзіць падпіска на пазыку ў гэ-
тым годзе. Толькі на працягу ад-
ных сутак новая пазыка, выпушчана
на 12 мільярдаў рублёў, разме-
нячана на 14 мільярдаў 561 мільён
рублёў.

Калгаснік сельгасарцелі імені Кі-
рава, Чэлябінскай абласці, Іван
Жулдыбін, які падпісаўся на пазы-
ку на 50 тысяч рублёў, выказаў
думку, пачуццё ўсіх савецкіх люд-
зей, калі заявіў:

— У цяжкую для нашай радзімы
часіну я нічога не пашкадую для яе.

Ні сродкаў, ні сіл, ні жыцця
свайго не шкадуюць савецкія па-
трыёты ў імя свайго цудоўнай ра-
дзімы, у імя вызвалення нашай род-
най зямлі ад нямецка-фашысцкага
звар'я.

У суровыя дні вайны яшчэ больш
згуртавалася дружная сям'я народаў
Савецкага Саюза. У гэтым наша сі-
ла. У гэтым — крыніца магутнасці
Чырвонай Арміі. На гэтым грун-
туецца наша ўпэўненасць у канчат-
ковым разгроме нямецка-фашысцкіх
акупантаў.

Мы памятаем, з якім аднадуш-
шам, з якім уздымам наш беларускі
народ да вайны падпісваўся на па-
зыкі свайго роднай савецкай дзяр-
жавы, каб мношчы поспехі нашай
гаспадаркі і культуры, каб яшчэ
больш квітнела наша радаснае, шча-
слівае жыццё. І каб вярнуць гэта
шчаслівае жыццё, каб вызваліць
сваю родную зямлю ад нямецкіх
акупантаў, беларускі народ узняўся
на свяшчэнную Айчынную вай-
ну. Крыжавы разбой гітлераўскіх
бандытаў не зламаў волю наша-
га народа. Беларусь змагаецца. Ты-
сячы нямецкіх катаў гінуць ад па-
ртызанскіх куль. Наш свабодалюбі-
вы народ ва ўмовах хрысаватага фа-
шысцкага тэрору здолеў зімою гэ-
тага года сабраць і пераправіць праз
лінію фронта 5 мільёнаў 400 тысяч
рублёў у фонд абароны нашай ра-
дзімы. Гэта яркі доказ любові бела-
рускага народа да савецкай радзі-
мы, доказ упэўненасці ў перамозе
Чырвонай Арміі.

Беларусы! Герайная Чырвоная
Армія рыхтуецца да рашаючых ба-
ёў, каб пераламаць хрыбет фашысц-
каму зверу. Дапаможам-жа Чырво-
най Арміі граміць і знішчаць ня-
мецка-фашысцкіх акупантаў, каб
наблізіць дзень нашай перамогі!

Усе сілы на дапамогу фронту, на
разгром ворага!

АБ ВЫПУСКУ ДРУГОЙ ДЗЯРЖАЎНАЙ ВАЕННАЙ ПАЗЫКІ

Пастанова Совета Народных Камісараў Саюза ССР

З мэтай прыцягнення дадатковых сродкаў на
абарону краіны Совет Народных Камісараў Саюза
СССР ПАСТАНАЎЛЯЕ:

1. Выпусціць Другую Дзяржаўную Ваенную Па-
зыку на суму 12 мільярдаў рублёў, тэрмінам
на 20 год.

2. Аблігацыі пазыкі і прыбыткі ад іх, у тым ліку
выйгрышы, аслабаны ад абкладання дзяржаўны-
мі і мясцовымі падаткамі і зборами.

3. Зацвердзіць прадстаўлены Народным Каміса-
рыятам Фінансаў Саюза ССР. Умовы выпуску
Другой Дзяржаўнай Ваеннай Пазыкі.

Старшыня Совета Народных Камісараў Саюза ССР І. СТАЛІН.

Кіраўнік Спраў Соўнаркома СССР Я. ЧАДАЕУ.

Масква, Крэмль. 4 чэрвеня 1943 г.

УМОВЫ ВЫПУСКУ ДРУГОЙ ДЗЯРЖАЎНАЙ ВАЕННАЙ ПАЗЫКІ

1. Другая Дзяржаўная Ваенная Пазыка
складаецца з двух выпускаў: выйгрышнага
і процантнага.

Выйгрышны выпуск пазыкі прызначаны
для размяшчэння сярод насельніцтва.
Прокантны выпуск пазыкі размяшчаец-
ца сярод сельскагаспадарчых, саматужна-
прамысловых і рыбалавецкіх арцеляў, зме-
шаных прамыслова-сельскагаспадарчых ар-
целяў, арцеляў кааперацыі інвалідаў, ляс-
ной кааперацыі і таварыстваў па сумеснай
апрацоўцы зямлі.

Па аблігацыйных выйгрышнага выпуску
ўвесь прыбытак выплачваецца ў форме
вайгрышаў, а па аблігацыйных процантнага
выпуску — у выглядзе процантаў па купо-
нах.

І. Выйгрышны выпуск

2. Дваццацігадовы тэрмін выйгрышнага
выпуску Другой Дзяржаўнай Ваеннай Па-
зыкі ўстанаўліваецца з 1 жніўня 1943 г.
па 1 жніўня 1963 года.

3. Выйгрышны выпуск пазыкі падзяляец-
ца на разрады па 100 мільёнаў рублёў у
кожным разрадзе.

Кожны разрад складаецца з 20.000 се-
рый. Серыі кожнага разрада маюць нума-
ры з № 20001 па № 40000.

Аблігацыі ў кожнай серыі маюць нума-
ры з № 1 па № 50.

4. Па выйгрышным выпуску пазыкі вы-
пускаюцца аблігацыі каштоўнасцю ў 500,
200, 100, 50 і 25 рублёў.

5. Аблігацыі каштоўнасцю ў 500 і 200
рублёў складаюцца адпаведна з пяці альбо
двух сторулёвых аблігацый адной серыі
з пяццю альбо двума нумарамі і даюць пра-
ва на пяць або два выйгрышы, якія адна-

часова падаюць на кожны з нумараў, якія
ўказаны на аблігацыі.

Аблігацыі каштоўнасцю ў 50 і 25 рублёў
з'яўляюцца часткамі сторулёвых абліга-
цый і даюць права на адпаведную частку
($\frac{1}{2}$, $\frac{1}{4}$) выйгрыша, які выпаў на сторулёвую
аблігацыю.

Заўвага: Аблігацыі каштоўнасцю ў 25
рублёў прызначаны для разлікаў з пад-
пісчыкамі толькі ў тых выпадках, калі
па суме падпіскі не могуць быць вы-
даны аблігацыі большай каштоўнасці.

6. Выйгрышы па выйгрышным выпуску
пазыкі ўстанаўліваюцца ў памеры 50.000,
25.000, 10.000, 5.000, 1.000, 500 і 200 руб-
лёў на сторулёвую аблігацыю, уключаючы
намінальную каштоўнасць аблігацыі (сто
рублёў).

На працягу дваццацігадовага тэрміну па-
зыкі выйгрышае $\frac{1}{2}$ усіх аблігацый, а астат-
нія $\frac{1}{2}$ аблігацый пагаджаюцца па іх намі-
нальнай каштоўнасці.

Выйграўшая аблігацыя пагаджаецца і
выключаецца з далейшых тыражоў.

7. На працягу дваццацігадовага тэрміну
па выйгрышным выпуску праводзіцца 40
тыражоў выйгрышаў — па два тыражы
кожны год.

Тыражы выйгрышаў праводзіцца, пачы-
наючы з 1944 года, у тэрміны, якія ўста-
наўліваюцца Народным Камісарыятам Фі-
нансаў Саюза ССР.

Агульная сума выйгрышаў устаноўлена,
у сярэднім, за дваццацігадовы тэрмін па-
зыкі з разліку 4 процантаў у год.

8. У кожным тыражы выйгрышаў на
кожны разрад выйгрышнага выпуску, г. зн.
на кожны 100 мільёнаў рублёў гэтага
выпуску пазыкі, разыгрываецца наступная
колькасць выйгрышаў:

Размер выйгрышаў у рублях, уклю- чаючы намінальную каштоўнасць аблігацыі	Колькасць выйгрышаў					Усяго ва ўсіх 40 тыражах разыгры- ваецца на кожныя 100 мільёнаў руб- лёў пазыкі
	У 1—10 тыражах разыгры- ваецца ў кожным	У 11—20 тыражах разыгры- ваецца ў кожным	У 21—30 тыражах разыгры- ваецца ў кожным	У 31—40 тыражах разыгры- ваецца ў кожным	Усяго ва ўсіх 40 тыражах разыгры- ваецца на кожныя 100 мільёнаў руб- лёў пазыкі	
50.000 руб.	1	1	1	1	40	
25.000 руб.	2	2	2	2	80	
10.000 руб.	5	5	5	5	200	
5.000 руб.	10	10	10	10	400	
1.000 руб.	100	100	100	100	4.000	
500 руб.	1.000	1.000	1.000	1.000	40.000	
200 руб.	7.507	7.257	7.007	6.757	285.280	
Агульная коль- касць выйгрышаў у кожным тыражы	8.625	8.375	8.125	7.875	330.000	
Агульная сума вайгрышаў у кож- ным тыражы (ў рублях)	2.301.400	2.251.400	2.201.400	2.151.400	89.056.000	

9. Навыйграўшыя аблігацыі выйгрышна-
га выпуску пагаджаюцца (выкупляюцца) па
іх намінальнай каштоўнасці з 1 жніўня
1948 года на працягу 15 год, якія застаю-
цца да канца тэрміну пазыкі.

З кожных 100 мільёнаў рублёў выйгрыш-
нага выпуску пазыкі выкупляюцца: у 1948
— 1953 гг. — па 2500 тысяч рублёў, у 1954—
1958 гг. — па 4200 тысяч рублёў і ў 1959—
1963 гг. — па 6200 тысяч рублёў штогод.
Аблігацыі выйгрышнага выпуску, якія

ЗАЦВЕРДЖАНА
Советам Народных Камісараў Саюза ССР
4 чэрвеня 1943 г.

ІІ. Прокантны выпуск

11. Дваццацігадовы тэрмін процантнага
выпуску Другой Дзяржаўнай Ваеннай Па-
зыкі ўстанаўліваецца з 1 студзеня 1944 г.
па 1 студзеня 1964 г.

12. Прокантны выпуск пазыкі падзя-
ляецца на разрады па 100 мільёнаў рублёў
у кожным разрадзе.

Кожны разрад складаецца з 20.000 се-
рый. Серыі кожнага разрада маюць нума-
ры з № 20001 па № 40000.

Аблігацыі ў кожнай серыі маюць нума-
ры з № 1 па № 50.

13. Па процантным выпуску пазыкі ёсць
аблігацыі каштоўнасцю ў 1000, 500 і 100
рублёў.

Аблігацыі каштоўнасцю ў 1000 і 500 руб-
лёў складаюцца адпаведна з дзесяці альбо
пяці сторулёвых аблігацый адной серыі
з дзесяццю альбо пяццю нумарамі і даюць
права на процантны прыбытак з усяй на-
мінальнай каштоўнасці аблігацыі.

14. Прыбытак па аблігацыйных процантна-
га выпуску выплачваецца па купонах адзін
раз у год у памеры 2 процантаў. Тэр-
міны аплаты купонаў наступаюць 1 сту-
дзеня кожнага года, пачынаючы з 1 сту-
дзеня 1945 года.

15. Аблігацыі процантнага выпуску вы-
купляюцца з 1 студзеня 1959 года на пра-
цягу пяці год роўнымі часткамі штогод.

Аблігацыі, якія падлягаюць выкупу ў
1959—1963 гг., вызначаюцца штогоднымі
тыражамі пагашэння, якія праводзіцца не
пазней 1 студзеня кожнага года.

Аблігацыі, якія не вышлі ў тыражы па-
гашэння, выкупляюцца з 1 студзеня 1964
года.

Пры выкупе трымаўнікам аблігацый вы-
плачваецца намінальная каштоўнасць аблі-
гацыі.

Па аблігацыйных, якія вышлі ў тыражы па-
гашэння, аплачваюцца купоны, уключаючы
купон тэрмінам 1 студзеня таго года, у
якім адбываўся тыраж. Купоны наступных
тэрмінаў аплаце не падлягаюць.

16. Аблігацыі процантнага выпуску, якія
падлягаюць выкупу, а таксама купоны,
тэрмін аплаты якіх наступіў, могуць быць
прад'яўлены для аплаты да 1 студзеня
1965 года. Па сканчэнню гэтага тэрміну
аблігацыі і купоны, не прад'яўленыя да
аплат, трацяць сілу і аплаце не падля-
гаюць.

Народны Камісар Фінансаў Саюза ССР А. ЗВЕРЭУ.

МАГУТНАЯ ДЭМАНСТРАЦЫЯ СОВЕТСКАГА ПАТРЫЯТЫЗМА



Падпіска на Другую Дзяржаўную Ваенную Пазыку. Злева — мітынг у адным з цэхаў завода «Чырвоны пролетарый». Пасярэдзіне — у Н-скай знітнай батальёне. Намеснік камандзіра прымае падпіску. Справа — у калгасе Чэртава, Мажайскага раёна, Маскоўскай абласці. Старшыня калгаса тав. Новасёлаў, які падпісаўся на 25.000 рублёў, уносіць усе грошы наяўнымі.

ПАЗЫКА ПЕРАВЫКАНАНА НА ПРАЦЯГУ АДНЫХ СУТАК

Выпушчаная 5 чэрвеня г. г. Другая Дзяржаўная Ваенная Пазыка на суму 12 мільярдаў рублёў размешчана на працягу адных сутак на 14 мільярдаў 561 мільён рублёў, што азначае перавыкананне на 2 мільярды 561 мільён рублёў.

Падпіска на пазыку працягваецца.

Наркамфін СССР А. ЗВЕРЭУ.

6 чэрвеня.

СЯРОД СТАЛІНГРАДАЎ

З ісбывальным уздымам сустрэлі працоўныя Сталінграда і Сталінградскай абласці пастанову ўрада аб выпуску новай пазыкі. Усюды праходзяць масавыя мітынгі, на якіх рабочыя і служачыя, інтэлігенцыя і калгаснікі выказваюць гатоўнасць аддаць

усе сілы і сродкі на ўмацаванне ваеннай магутнасці радзімы. У Фралоўскім раёне калгасніца Нікалаева падпісалася на 100 тысяч рублёў і ўнесла іх наяўнымі. Яе прыкладу паследвала калгасніца Рыбалкіна, якая таксама падпісалася на 100 тысяч рублёў і ўнесла іх адразу.

ДЛЯ РАЗГРОМУ ВОРАГА

Новая пазыка — гэта пазыка перамогі, гэта зброя для Чырвонай Арміі. Тое, што мы сёння даём дзяржаве, — нашы рублі, — хутка ператворыцца ў баявую тэхніку. Гэтую думку выказваюць байцы і камандзіры Чырвонай Арміі. На трыбуне — ефрэйтар Арлоў, снайпер, які забіў 16 немцаў. — Наступае час рашучай бітвы, — таворыць тав. Арлоў. — Для перамогі патрабуюцца мабілізацыя

ўсіх сіл нашага народа, патрабуюцца вялікія матэрыяльныя сродкі. Кожны з нас ахвотна падпішацца на новую пазыку для хутчэйшага разгрому ворага. Малодшы сержант Ірхін, падпісваючыся на пазыку, сказаў: — Пазыка дапаможа хутчэй разграміць ворага, адпомсціць яму за гора і пакуты нашай радзімы, нашага народа.

ПА 100 ТЫСЯЧ РУБЛЁЎ

Калгаснік сельгасарцелі «1-е Мая», Озерскага раёна, Маскоўскай абласці, тав. Сілаў падпісаўся на 100 тысяч рублёў і тут жа ўнёс іх наяўнымі грашыма. На 100 тысяч рублёў падпісаўся старшыня калгаса імені Сталіна, Оксанішкаўскага раёна, Омскай

обласці, тав. Жукаў. Ён поўнацэнна ўнёс суму падпіскі ў ашчадную касу. На такую-ж суму падпісаўся і ўнёс адразу грошы калгаснік сельгасарцелі імені 1-га Мая, Пугачоўскага раёна, Саратаўскай абласці, тав. Пятроў.

КРАІНА ПАДПІСВАЕЦА

УЗБЕКСКАЯ ССР

Да трох гадзін ночы 6 чэрвеня сума падпіскі па рэспубліцы на 32 з паловай мільёны рублёў перавысіла намечаную суму рэалізацыі Другой Дзяржаўнай Ваеннай Пазыкі. Наяўнымі грашыма ад калгаснікаў паступіла 370 мільёнаў рублёў. Падпіска ўсюды працягваецца.

КІРГІЗСКАЯ ССР

За 24 гадзіны з моманту апублікавання пастановы ўрада аб выпуску Другой Ваеннай Пазыкі агульная сума падпіскі па рэспубліцы складала 204.100 тысяч рублёў, перавысіўшы намечаную да рэалізацыі лічбу. Наяўнымі ўнесена 107 мільёнаў рублёў.

КРАСНАДАРСКІ КРАЙ

Працоўныя горада Краснадара падпісаліся на пазыку на 10.300 тысяч рублёў.

ПЕРАДАВІКІ ПАДПІСКІ

На 180 тысяч рублёў падпісаўся на пазыку ўдзельнік айчыннай вайны старшыня калгаса імені Сталіна, Басаргечарскага раёна Армені, Гасанаў Мурад Агамалі оглы.

Старшыня калгаса імені Лахуні (Таджыцкай ССР) Саідаў Усман падпісаўся на 130 тысяч рублёў.

На 110 тысяч рублёў падпісаўся старшыня калгаса «Парыжская Комуна», Какташскага раёна, Таджыцкай ССР, Эльмірзаев Абдул Кадыр.

У ВЫЗВАЛЕННЫХ РАЁНАХ УКРАЇНЫ

З вялікім поспехам ідзе падпіска на Другую Ваенную Пазыку ў вызваленых ад нямецкіх захопнікаў раёнах Украіны. Рабочыя, калгаснікі і інтэлігенцыя, якія адчулі на сабе ўсе жахі фашыскай няволі, аднадушна аддаюць свае зберажэнні дзяржаве, дэманструючы гэтым самым сваю лютую нянавісць да фашысцкіх злачынцаў.

На 6 чэрвеня падпіска ў вызваленых раёнах Украіны складала 31.425 тысяч рублёў, з іх унесена наяўнымі 5.400 тысяч рублёў.

Многія падпісваюцца на вялікія сумы і ўносяць грошы адразу. Так, столар белаводскага райпромкомбіната Іосіф Бурлін унёс 50.000 рублёў.

ЛЯ САМАЛЁТА ФЕРАПОНТА ГАЛАВАТАГА

У авіячасці, якой камандуе гвардыі маёр Еромін, з радасцю сустрэлі выпуск Другой Ваеннай Пазыкі. Лётчык Кабанаў заявіў на мітынг:

— На грошы, якія паступілі ад першай ваеннай пазыкі, мы выкавалі зброю, якой нанеслі немцам магутны ўдар пад Сталінградам. Цяпер мы нанясём рашучы, канчатковы ўдар.

Гвардыі капітан, Герой Савецкага Саюза Рэштаў сказаў:

— Вось мы стаім каля самалёта — падарунка маёру Ероміну ад калгасніка Ферапонта Галаватага. Гэта — лепшае сведчанне таго, як працоўныя нашай краіны даюць свае зберажэнні краіне. Я падпісваюся на пазыку на 4 тысячы рублёў.

Гвардыі капітан Буціхаў падпісаўся на 7.000 рублёў і ўнёс іх наяўнымі.

У РАБОЧЫХ ТАНКАГРАДА

ТАНКАГРАД. Калектыў тройчы ордэнаноснага завода імені Кірава, як святая, сустрэў паведамленне аб выпуску новай пазыкі. Зборшчыкі, кавалі, майстры і канструктары падпісваюцца на новую ваенную пазыку з вялікім натхненнем. Першым падпісаўся вядомы ўсёй краіне канструктар савецкіх танкаў Герой Соцыялістычнай Працы т. Коцін. Ён пазычае дзяржаве 53 тысячы рублёў.

На мітынг у халодна-штамповым цэху майстар Арлоў сказаў:

— Дружнай падпіскай на пазыку дакажам сваю адданасць бацькаўшчыне, вялікай партыі Леніна — Сталіна, прадэманструем сваю жалежную волю да перамогі над ворагам.

Ён заявіў, што сам падпісваецца на 1.500 рублёў, а змена ў саставе 25 чалавек — на 23.850 рублёў.

ТЫЛ-ФРОНТУ

ТАШКЕНТ. На заводзе імені Варашылава адбыўся мітынг, прысвечаны выпуску пазыкі.

— Мы горача вітаем пастанову ўрада аб пазыцы і падпішамся на месячны заробтак і больш, — сказаў у сваім выступленні стахановец тав. Турсунаў. Можна быць спакойнымі, таварышы

франтавікі, савецкі тыл вас не падвядзе.

Стаханавка тав. Левіна сказала:

— Я сама — з Беларусі. Для таго, каб Чырвоная Армія хутчэй вызваліла маю радзіму, я падпісваюся на пазыку на паўтары месячны заробтак.

НАРАДЖЭННЕ ПОДВІГА

Раскінуты газету Н-скай дывізіі, Павел Барташэвіч, старшы сержант, адразу не паверыў сваім вачам.

— Не можа быць... Няўжо Барыс?

Ён нейкі момант узіраўся ў знаёмыя рысы твару, у позірк спакойных воч, якія глядзелі на яго з пад густых, нахмураных броў. Памылкі не было. Гэта быў Барыс Гармоцька — зямляк і блізкі сябра Паўла. Яны ў адной школе вучыліся, у адной брыгадзе працавалі спачатку радовымі калгаснікамі, а потым Паўла вылучылі брыгадзірам палюводчай брыгады, а Барыса палілі на вучобу ў будаўнічы тэхнікум. Перад самай вайною ён скончыў тэхнікум і працаваў у сваім раёне.

Водгулле гармат і выбухі варажых бомбаў уварваліся ў іх мірнае жыццё, і яны прышлі ў Жлобінскі райваенкамат.

Здарылася так, што іх просьбу не задавалі: не паслалі ў адну частку. Паўла залічылі ў Н-скую стралковую частку, а Барыса ў сапёрную. З таго часу сябры не бачыліся. І вось цяпер Павел Барташэвіч узіраўся ў знаёмыя

рысы твару, разглядаў баявыя ордэны, і пачуццё радасці ахапіла яго:

— Хвацка ірвануў!

Потым Павел убачыў артыкул, які быў падпісаны: «Двойчы ордэнаносец, лейтэнант Барыс Гармоцька».

У артыкуле Барыс расказаў, якой цаной здабыты, якой мужнасцю заваяваны ордэны. «Выхваляецца. Гэта ўжо і нялоўка самому пра сябе, — падумаў Павел, — але тут жа спахвастаўся і падумаў інакш: — А чаго сароміцца. Праўду гаварыць не сорамна». А ў праўдзівасць Барыса Павел верыў сэрцам, веру кожнаму яго слову і чытаў з вялікай пашанай:

«Мост праз Н-скую раку быў узарваны праціўнікам з паветра акурат у той час, калі наша гвардзейская танкавая частка ўсім сваім смяротным агнём гармат і кулямётаў абрушылася на скопішча немцаў, якія каціліся на захад. Смерць чужакам была немінучая. Заднія рады фрыцаў ужо былі раздушаны гусеніцамі савецкіх танкаў. І вось угэты-ж міг быў разбураны мост. Нашы

танкі спыніліся. Вораг адыходзіў. Нам было загадана малакава наладзіць пераправу. Закіпела работа. Вораг пачаў пляжыць з гармат і мінамётаў. Нямецкія бамбавозы чорнымі зграямі ляцелі і віслі над пераправай. Але нішто не магло зламаць маіх байцоў, не магло парушыць працоўны гераізм. Работа кіпела. Загад камандавання быў выкананы па-баявому. Танкі нашы хлынулі на ворага».

Далей Барыс Гармоцька расказаў, як байцы яго, сапёры, разграмілі бронетанкавую калону праціўніка.

«Была баявая задача — пабудавать пераправу праз Н-скую рэчку. За кілометры два быў невялікі гай, і я паслаў некалькі сапёраў паглядзець, што за дрэвы і як лепш іх да рэчкі падвозіць. Прыбгаючы, запыхаўшыся:

— Танкі...

— Якія танкі?

— Нямецкія танкі. Напэўна, гаручага няма.

Мне прышла ў галаву думка — напасці на танкі. Ціханька лагчына, кустамі мы прабраліся і, як гром сярод яснага неба, абрушыліся на ворага. 20 варажых танкаў і 5 бронемашын знішчылі мае сапёры».

— Шанцеу чалавеку. Шчаслівы, — падумаў Павел і засароміўся сваёй думкай. — Якое-ж тут шчасце? Проста кемліваць і храбрасць. Умее ваяваць. Правільную лінію знайсці».

Што-ці няяснае, неакрэсленае зашавілася ў сэрцы Паўла. Нельга сказаць, што ён быў незадаволены сябром, а нейкае пачуццё завісі, пачуццё спаборніцтва прабудзілася ў ім.

Павел ляжаў з байцамі свайго ўзвода ў лагчыне. Было зацішша перад бурай. Чакалі контратакі немцаў.

Распаленым металам плюнулі варажыя гарматы, заскрыгталі гусеніцы танкаў — немцы пайшлі ў контратаку. Гэта была трэцяя контратака за гэты дзень. Услаўшы поле бою ўласнымі трупамі і шкідэмі абгарэлых танкаў, немцы адкаціліся назад. Контратака была адбіта.

Цяжка ранены камандзір стралковай часткі, лейтэнант Голубеў часова перадаў каманду сержанту Паўлу Барташэвічу.

Да вечара было яшчэ далёка. Павел абходзіў свае пазіцыі, разлікі і яму ўспамінаўся родны калгас. Вось так бывала ён абы-

ходзіў, азіраў свае палаткі, сенажаці ў брыгадзе, свае звонкі, сваіх касцоў, жнеяў...

Разведка данесла, што вораг накіраваў сілы для чацвёртай контратакі. Гэта пагражала здачай вёскі праціўніку. Дпусціць гэтага нельга. Павел Барташэвіч рашыў апырэдзіць ворага. Ён расставіў сваіх байцоў так павольна, як павольна і паслаў ударныя групы такімі таемнымі сцежкамі, што вораг быў атакаваны знянацку. Немцы не чакалі такой выхадкі. Яны думалі, што наша частка ўжо не ў сілах аказаць сур'ёзнае супраціўленне, і рыхтавалі апошні скачок. А выйшла інакш. Усе сілы і гнеў савецкіх байцоў, увесь знішчальны агонь іхняй смяротнай зброі абрушыліся на немцаў. Бой быў ярасны. Вораг не выстаяў. Грыгнула раскацістае «ўра» савецкіх воінаў. Немцы пабеглі. Штыкавым ударам чырвонаармейцы дакончылі бой. Важная вышыня была занята Н-скай стралковай часткай.

Так нарадзіўся подвиг Паўла Барташэвіча, за які яго ўзнагародзілі ордэнам Чырвонага Сцягу, а неўзабаве прысвоілі яму званне лейтэнанта.

А. ПЯТРОВІЧ.

ДЗЕЮЧАЯ АРМІЯ.

ВАСІЛЬ КАМАРОЎ

Месічнай жывеньскай ноччу 1941 года на адну з бойкіх дарог Піншчыны выйшла група партызан, Крэдучыся, партызаны ценявым бокам прайшліся з поўкілометра па дароце, выбралі зручную мясціну і заляглі.

Ляжаць прыйшлося доўга. Ад сну зліпаліся вочы, але партызаны падбэдзёрвалі сябе, часта выходзілі на дарогу і прыслухоўваліся да таемных гукаў дэтайны ночы. Як назіраюць, дарога была пустою, на ёй не з'яўлялася ні адна машына.

Калі на ўсходзе загарэўся зорак, а лес пачаў напавунацца шчэбетам птушак, партызаны пакінулі месца засады і адыйшлі на ўзгорак, у хмызняк. Частка людзей лягла адпачываць, а малалы, гарацы хлопцы Іван Іванавіч (так звалі яго партызаны) пачаў наглядзець за дарогаю.

Паднялося сонца. На дароце зафірчалі першыя нямецкія грузавікі. Іван Іванавіч пачаў будзіць камандзіра.

— На дароце машыны!.. Камандзір прыўзняў галаву, узяў у яго бінокль і паглядзеў на дарогу.

— Але-ж гэта машыны ідуць ад фронта. Рабіць нам няма чаго з імі.

У кустах хтосьці зашуршэў. Партызаны настаяжыліся. Раскідаючы галінкі, адтуль выйшлі два хлопчыкі год паванцац. Убачыўшы незнаёмых узброеных людзей, яны палыхліва шарахнуліся назад.

— Чаго-ж вы палыхаецеся, дзеткі?—аклікнуў камандзір. Ён падазваў хлопчыкаў да сябе, распытаў, адкуль яны і чаго тут ходзяць. — Пачакайце, пакуль мы адну справу зробім, а тады і пойдзеце сабе.

Апоўдні партызаны зноў пачалі прапрацаваць бліжэй да дарогі, на аблюбованае месца. Разбіўшы людзей на тры групы, камандзір аддаў загад:

— Атакаваць машыны толькі тым, што ідуць да фронта. Як толькі машына параўнаецца васьць з гэтым тэлеграфным слупам, усім адначасова адкрываць знішчальны агонь. Сігналам да атакі будзе мой стрэл.

Толькі партызаны заляглі, як пачуўся рокат матораў. На слых у лесе вельмі цяжка распазнаць, адкуль ідуць машыны. Партызаны на ўсякі выпадак падрыхтаваліся да бою.

— Зноў з фронта, — перадаў Іван Іванавіч: — напэўна раненых вязуць.

І сапраўды машыны везлі раненых гітлераўцаў. Закусіўшы губы, камандзір прануціў іх. Прайшло яшчэ некалькі часу. Іван Іванавіч перадае:

— Увага! Машына ідзе на фронт!..

На дароце паказалася пцітонка, поўная фрыцаў. Як толькі яна параўналася з умоўным арыентырам, камандзір стрэліў у шопера і адразу-ж кінуту гранату. Машына была ўзата пад знішчальны агонь, але ўсё яшчэ працягвала рухацца. Камандзір і астатнія байцы выскачылі на дарогу і пачалі страляць ёй удагонку. Урэшце машына спынілася. Удалелыя гітлераўцы спрабавалі аказаць супраціўленне, але ўсе яны ў рашчучай імклівай атацы былі знішчаны.

Бой працягваўся роўна дзве хвіліны, за якія былі знішчаны аўтамашына, два матацыклы, што ляжалі ў кузаве, і 15 гітлераўцаў. За ўсім гэтым дасціпнымі, дзіцячымі вачыма наглядзілі два затрыманых партызанамі хлопчыкі, які партызаны адыйшлі ў лес і крыху заспакоіліся ад бою, да камандзіра падыходзілі самы меншы.

— Дзядзя, як гэта вы іх так хутка...

— Так, родны, інакш нельга. А цпер ідзе дадому і можаце расказаць людзям, што вы бачылі. Усе, хто пажадае, хай ідуць у атрад Камарова...

Хлопчыкі здзіўлена паглядзелі на камандзіра.

— Ты і ёсць Камароў?

— Я... — усміхаючыся, адказаў камандзір. — А мо не верыце?..

— Мы думалі ты такі вялікі, вялікі...

Партызаны засмяяліся; засмяяўся і камандзір; але ўнутры ён

быў узрушан радасным хваляваннем. Тое, што выпадкова казалі хлопчыкі, было найлепшай пахваляй. Народ ведаў пра Камарова, пра баявыя справы яго атрада і чым толькі мог дапамагаву яму граміць ворага.

Васіль Захаравіч Камароў — стары вопытны ваяка. Ён яшчэ ў годны грамадзянскай вайны партызаніў у гэтых дрымотных палескіх пушчах. «Партызан-прафесіянал», — гавораць пра яго таварышы.

Здарылася так, што пасля грамадзянскай вайны Камароў застаўся на той бок дзяржаўнай граніцы, пад уладаннем польскай шляхты. Польскія магнаты ўсяляк прыгняталі сялян-палешукоў.

Каб вызваліцца ад панскага прыгнёту, палешук паўстаў на барацьбу з панамі, змагаўся за лепшае жыццё, за волю і незалежнасць. У першых радах гэтых барацьбітоў быў Васіль Камароў.

Натура Камарова — натура салдата, які прывык уадкрытую, смертэльна біць ворага. Таму заўсёды апынаўся ён там, дзе народ са зброяй у руках паўстаў супроць крывавіцаў, супроць прыгнятальнікаў і цемрашалаў.

Вялікая айчынная вайна застала Васіля Захаравіча ў абласным цэнтры Пінску. У першыя-ж дні вайны па дагаворанасці з абласным камітэтам партыі, ён склікаў сваіх таварышаў на партызанскай барацьбе ў годны грамадзянскай вайны і стварыў баявую адзінку. Нутром старога партызана адчуваў ён, што вайна пачалася жорстка, крывава, і трэба быць гатовым да ўсяго.

Вораг поўз па нашай зямлі. Трэба было спыніць яго, перарэзаць яму жылы. У гэты час за лінію фронта дайшлі словы вялікага Сталіна: ствараць праціўніку невыносныя ўмовы, граміць яго штабы і базы на акупіраванай тэрыторыі. Атрад Васіля Камарова ўзмаціў свае ўдары на ворага. Напярэдадні камароўцы знішчылі два нямецкія танкі, а 3 ліпеня, у дзень прамовы правадыра, з засады быў абстраляны эскадрон конніцы праціўніка. 20 групай фашыстаў засталіся ляжаць на дароце. Так партызаны адкрылі рахунак помсты ворагу.

Пра атрад Камарова пайшла слава. Прыбывалі новыя людзі, ён павялічваўся і рос. У баях з немцамі здабывалася зброя. Імклівымі налётамі і з засад партызаны адчувальна б'юць немцаў. Двое сутак атрад адбівае нямецкіх акупантаў ад раённага цэнтры Л. Кожны такі бой быў школай партызанскай вывучкі, ён загартуваў людзей, рабіў іх смелымі, адважнымі.

Атрад не сядзіць на месцы, ён шукае ворага і б'е яго. У лістападзе ў адным з раёнаў Палесся атрад сустракаецца з другой невялікай групай партызан. У вёсках акупанты насадзілі паліцэйскіх, стараст. Сумеснымі сіламі партызаны вырашаюць напасці такі моцны ўдар на нямецкіх стаўленіках, каб астатнія падумалі аб сваім лёсе.

Распрацоўваецца баявая аперацыя па знішчэнню паліцэйскіх у трох вялікіх вёсках. Партызаны рашылі біць ворага яго-ж метадам. Маладога партызана Эдзіка апрабуюць у форму нямецкага обер-лейтэнанта, Васіль Захаравіч становіцца за пераводчыка, а астатнія партызаны нацэліваюць на рукавы адзнакі паліцэйскіх.

На досвітку ў першай вёсцы, пад выглядам праверкі, партызаны забралі 12 паліцэйскіх, завезлі іх у суседнюю вёску і непрыкметна зачынілі ў пустое калгаснае гудно. «Обер-лейтэнант» з «пераводчыкам» ідуць да старасты і загадваюць яму сабраць у школу ўсіх паліцэйскіх. Аперацыя ішла, як мае быць. Але калі паліцэйскіх вывелі са школы і акружылі, трое гітлераўскіх стаўленікаў, відаць, зразумелі, у чым справа, і кінудзілі наўцёкі. Іх прыстралілі. Так былі захоплены і абязброены паліцэйскія і ў трэцяй вёсцы.

Гэта аперацыя адыграла сваю ролю. Гвалтоўна завербаваныя немцамі паліцэйскія пачалі пераходзіць да партызан, а здраднікі і фашысцкія вылюдкі не маглі схавацца ад партызанскіх куль. За кароткі час амаль ва ўсіх валасцях былі разгнаны паліцэйскія ўчасткі.

Вораг наступаў на Маскву. На ўсе лады фашысты брахалі, што нібыта Маскву даўно ўжо занялі немцы, а Чырвоная Армія разбіта. Каб усяліць у народа веру ў хуткае сваё вызваленне, падняць яго дух, партызанскі атрад вырашае зрабіць па самых глухих палескіх раёнах агітацыйна-баявы рэйд.

Для гэтай мэты партызанамі снаряжаецца некалькі сотняў падвод. На сыхтх конях, узброеных, добра абмундзіраваных камароўцы абязджаюць вёску за вёскай. Пры адным толькі слуху, што сюды едуць камароўцы, разбігаліся паліцэйскія і іншая фашысцкая брыда. Прыязджаючы ў вёску, камароўцы ўключалі радыё, і людзі слухалі голас роднай Масквы. Гэта былі незабыўныя мінуцы! Прыгнечаных людзей разгіналі плечы, у вачах загараліся аганькі ўпэўненасці і надзеі. Прыдзе Чырвоная Армія!

— Вазьміце нас у атрад, — гаварылі сяляне.

Просьбы задавальняліся. Ствараліся новыя атрады, пачале якіх становіліся лепшыя камароўцы. Атрад Васіля Захаравіча быў школай каманднага састава партызанскіх атрадаў.

Камароўцы цпер кантралявалі вялікую тэрыторыю; дарогі і чыгункі сталі непраходнымі для ворага. Групы падрыўнікаў узрывалі паязды, з засад на дарогах знішчаліся аўтамашыны і жывая сіла ворага, імклівымі налётамі на мястэчкі і сёлы камароўцы разбівалі гарнізоны гітлераўцаў.

Асабліва вызначалася група падрыўнікаў, якую ўзначальваў Павел К. У яго групу ўваходзіла 5 чалавек з адной сям'і: савецкіх патрыятаў — браты Іван, Міхаіл, Рыгор, Сямён і іх сястра Вера. Калі недастаткова ўзрыўчаткі, тады падрыўнікі прымянялі іншыя метады і ўсё-ж пускалі пад адкос паязды.

Мінулай зімою немец вымушан быў кінут супроць камароўцаў да 45.000 добра ўзброеных рэгулярных войск з прыданымі ім 12 танкамі і 8 самалётамі. Партызаны ўмела ўхіліліся ад лабавых удараў, а удалымі маневрамі і з засад грамілі гітлераўскіх бандытаў.

Злосць за свае няўдачы па барацьбе з партызанамі фашысты спаганялі на мірным насельніцтве. Запылалі палескія вёскі. У агні гінулі тысячы дзяцей, жанчын, старыкоў. Фашысты спалілі 52 вёскі і 4.000 мірных жыхараў.


Невыказанай помстай фашысцкім супастанам загарэліся сэрцы людзей. Усе, хто мог насіць зброю, ішлі да партызан, знішчалі фашысцкіх галаварэзаў.

Страціўшы многа салдат і афіцэраў, фашысцкае камандаванне вымушана было адцягнуць свае патрапаньні сілы.

Нечуваныя зверствы і здэкі акупантаў над насельніцтвам узнялі на барацьбу супроць ворага ўвесь народ, усё Палессе. З кожным днём усё мацней і мацней разгараецца гэта народная вайна ў тылу ворага. Праслаўленым кіраўніком і арганізатарам народных паўстанцаў з'яўляецца большэвік, стары партызан Васіль Захаравіч Камароў. Яго грудзі ўпрыгожваюць два ордэны — баявога Чырвонага Сцягу і Чырвонай Звязды і медаль «Партызану Айчынай вайны». Кожная з гэтых высокіх узнагарод ёсць адзнака нястомнай 23-гадовай барацьбы Васіля Камарова за свабоду і шчасце свайго народа, свайго Радзімы.

— Мы не выпусцім са сваіх рук зброю да таго часу, — упэўнена гаворыць ён, — пакуль апошні гітлеравец не будзе знішчаны на нашай зямлі.

Мікола ВІШНЕЎСКІ.



Станочніца ордэнаносца завода імені Влэдзіміра Ільіча А. І. Астаф'ева. Яна штодзённа выконвае заданне на 200 процантаў.

БАЯВЫЯ СПРАВЫ БЕЛАРУСКИХ ПАРТЫЗАН

На размяшчэнне партызанскага атрада наліцела 6 варажых самалётаў. Дружным ружэйна-кулямётным агнём народныя мсціўцы збілі адзін і падбілі два самалёты. Са збітага самалёта партызаны забралі кулямёт, 4 радыёпрыёмнікі, карты і патроны.

Другі атрад віцебскіх партызан правёў за месяц 22 баявыя аперацыі і знішчыў пры гэтым 193 гітлераўцаў, а таксама разграміў 6 варажых гарнізонаў. За гэты-ж час падрыўнікі атрада пусцілі пад адкос два паравозы і 4 вагоны, спалілі 3 склады і разбілі 8 аўтамашын.

ВІЦЕБСКАЯ ОБЛАСЦЬ.

Партызанскі атрад дзядзькі Васіля за апошні час пусціў пад адкос 4 войскаў эшалонаў. У выніку крушэння разбіта 2 паравозы, 40 платформаў з баявой тэхнікай, 30 вагонаў з жывой сілай ворага. Пад абломкамі загінула 236 гітлераўскіх салдат і афіцэраў.

Апрача таго партызаны гэтага атрада спалілі спіртаводачны завод, 2 склады з харчаваннем і знішчылі 4 аўтамашыны з жывой сілай. У час гэтых аперацый забіта 87 гітлераўцаў.

МІНСКАЯ ОБЛАСЦЬ.

А Д П Л А Т А

Кастусь Машук, баец-беларус, поўз да насыпу, прытайшы дыханне і прыціскаючыся да зямлі. Прыпаднуўшы галаву, ён вылічыў, што яму засталася прапаўзіць не больш 15 крокаў.

Дзве афарбаваныя пад колер пяску скрынкі балюча муліліся на плячых. Ныла плячо, дзе васьць трэці месяц не жывяла рана, але Машук перамагаў боль. Пятнаццаць крокаў! Яшчэ 15 крокаў — і ён вызваліцца ад няжару: скрынкі, якія ён цягне больш шасці кілометраў, непрыкметна ўлягуцца пад рэйкамі.

Дванаццаць крокаў... Дзесяць... І тут раптам Машука аклікнулі. Ён яшчэ цясней прыціснуўся да зямлі, як быццам хацеў зліцца з ёю. Ён пачуў, як часта пачало біцца сэрца. Наперадзе быў хмызняк, і падрыўнік прапоўз яшчэ крок. Оклік паўтарыўся, і тады Машук зразумеў, што самае галоўнае зараз — выйграць час. Адштурхнуўшыся локцямі ад зямлі, ён адным рыўком ускочыў на ногі і ва ўпор выстраліў у нямецкага вартавога. Яны былі з вока на вока, удар быў меткі, і немец мёртвым паў на зямлю.

Машук выцер пот і аглянуўся. Нямецкія вартавыя заўсёды ходзяць парамі. Дзе-ж напарнік гэтага валацугі? Машук узвёў курок рэвальвера, упэўнены, што васьць-васьць яму зноў прыдзецца страляць. Ён яшчэ раз аглянуўся. Яму здалася, як быццам з-за куста на яго глянулі нейчыя вочы. Падрыўнік выцягнуў фуку з рэвальверам, але нікога не было. Тады ён вярнуўся да забітага вартавога. Немец ляжаў, уткнуўшыся ў зямлю, нейкім чынам закінуўшы нагу за нагу. Ад

флягі, якая была прывязана да

Нядаўна партызанскі атрад вёў жорсткі бой з вялікімі рэгулярнымі часцямі ворага. У схватцы, якая разгарэлася, гітлераўцы страцілі толькі забітымі 700 чалавек, у тым ліку аднаго палкоўніка і 2 яго ад'ютантаў.

ГОМЕЛЬСКАЯ ОБЛАСЦЬ.

У маі месяцы партызанскі атрад імені Сталіна зрабіў напад на вялікі варажы гарнізон аднаго насялёнага пункта. Народныя мсціўцы разграмілі гарнізон і ў жорсткім бою знішчылі 250 фашысцкіх салдат і афіцэраў. Рэшткі гарнізона разбегліся.

Партызаны захапілі ў ворага 17 кулямётаў, 4 мінамёты, 260 вінтовак, 20.000 патронаў. Імі-ж разгромлены лесанілыны, спіртавы заводы і электрастанцыя.

ПІНСКАЯ ОБЛАСЦЬ.

Група падрыўнікаў аднаго партызанскага атрада ўзарвала войлачную фабрыку і лесанілку, якія працавалі на немцаў. Пры выкаванні баявой аперацыі партызаны захапілі ў немцаў 5 кулямётаў, 10 аўтаматаў, 13 тысяч патронаў і іншую баявую тэхніку.

МІНСКАЯ ОБЛАСЦЬ.

пояса, адскочыў корак, і ручайком цякло чырванаватае віно. Віно сцякала на брэзентавы падсумак. Падсумак быў расцягнуты і з яго тырчалі пісьмы. Падрыўнік ведаў, што кожны радок, знойдзены ў нямецкага салдата, цікавіць камандаванне. Шыроў раскнутаўшы падсумак, Машук стаў вынімаць пісьмы. Іх было многа. На самым дне падсумка, завернуты ў старую газету, ляжалі фотграфіі. Калі падрыўнік разгарнуў газету, то першая, ляжаўшая з самага верху, фотграфія прымусіла яго ўздрыгнуцца. Ён выпусціў з рук пачку з фотграфіяй, а першую, якая ляжала зверху, са страхам у сэрцы наблізіў да воч. Тое, што ён убачыў, выклікала смертэльную блекласць на яго твары. У яго затрасліся рукі, і ён ледзь не агубіў прытомнасць.

— Гаша... Гашанька мая!

На фотграфіі ўзвышалася шыбеніца. На пятлі, схіліўшы галаву, вісела маладая жанчына. Званыя ногі яе толькі-што адарваліся ад табурэта, а цела выпягнулася ў смертных муках. Каля шыбеніцы, задраўшы галаву і аскаліўшы зубы ад задавальнення, стаяў мясцісты немец і Машук пазнаў у ім толькі-што забітага вартавога.

Як цень, шыганаў падрыўнік да бліскучых рэк. Вось чыгунка замініравана, і Машук знікае ў прыдарожных хмызняках. А праз колькі часу поезд паляцеў пад адкос.

Машук стаяў і глядзеў, як крышунца вагоны, як полымем узнімаецца пад хмары яго святая, няўмольная помста.

Е. САДОЎСКІ.

ДЗЕЮЧАЯ АРМІЯ.

ВЯЛІКІ НАЛЁТ НАШАЙ АВІАЦЫІ НА ЧЫГУНАЧНЫ ВУЗЕЛ ОРОЛ

У ноч на 4 чэрвеня наша авіяцыя далёкага дзеяння зрабіла масіраваны налёт на чыгуначны вузел Орол і прылягаючыя да яго раёны. У налёце ўдзельнічала 520 нашых самалётаў. У выніку разбуральнай бамбардыроўкі чыгуначнага вузла ўзнікла вялікая колькасць пажараў—гарэлі чыгуначныя эшалоны, склады з боепрыпасамі і гаручым. Пажары суправаджаліся вялікімі выбухамі. Усе нашы самалёты, апрача аднаго, вярнуліся на свае базы.

НАЛЁТЫ НАШАЙ АВІАЦЫІ НА ЧЫГУНАЧНЫ ВУЗЕЛ БРАНСК І СТАНЦЫЮ КАРАЧЭЎ

У ноч на 5 чэрвеня наша авіяцыя далёкага дзеяння зрабіла масіраваны налёт на чыгуначны вузел Бранск і станцыю Карачэў. У сувязі з разбурэннем чыгуначнага вузла Орол, якое праведзена нашымі самалётамі ў ноч на 4 чэрвеня, на чыгуначным вузеле Бранск і станцыі Карачэў згрудзілася вельмі вялікая колькасць нямецкіх войскаў эшалонаў. Гэтыя эшалоны праціўніка ў ноч на 5 чэрвеня і былі падвергнуты моцнай бамбардыроўцы нашай авіяцыі. У выніку прамых пападанняў адзначана многа пажараў і выбухі велізарнай сілы.

Усе нашы самалёты, апрача аднаго, вярнуліся на свае базы.

На фронтах Айчыннай вайны

На працягу 5 і 6 чэрвеня на фронце істотных змен не адбылося.

За мінулы тыдзень, з 30 мая па 5 чэрвеня ўключна, у паветраных баях, на аэрадромах праціўніка, агнём зняўнай артылерыі і войск знішчана 752 нямецкія самалёты. Нашы страты за гэты-ж час—212 самалётаў.

На Заходнім фронце нашы часці знішчылі да 300 нямецкіх салдат і афіцэраў, разбілі 10 кулямётаў, падавілі агонь 4 артылерыйскіх і 2 мінамётных батарэй праціўніка. На адным участку разведчы атрад Н-скай часці атакаваў пазіцыі праціўніка. Нашы байцы ўварваліся ў варожы траншэі і знішчылі да 100 гітлераўцаў. Выканаўшы пастаўленую перад ім задачу і захапіўшы палонных, разведчыкі вярнуліся ў сваю часць.

У раёне Сеўска праціўнік, імкнучыся вярнуць страчаныя раней пазіцыі, сіламі пяхоты і 7 танкаў прадпрыняў некалькі контратак. Нашы падраздзяленні адбілі ўсе контратакі немцаў і цвёрда ўтрымліваюць занятыя пазіцыі. У беспаспяховых атаках праціўнік страціў толькі забітымі да 200 салдат і афіцэраў. Нашымі байцамі падбіты 4 нямецкія танкі, захоплены гармата, некалькі кулямётаў, аўтаматы і вінтоўкі. Узяты палонныя.

На Ленінградскім фронце нашы падраздзяленні знішчылі больш 100 нямецкіх салдат і афіцэраў. Агнём артылерыі і мінамётаў узарван склад боепрыпасаў праціўніка, знішчана 6 аўтамашын і 20 павозак з грузамі, разбурана 6 варожых дзотаў і 3 наглядальныя пункты.

Нашай авіяцыяй збіта ў паветраных баях 22 нямецкія самалёты. Апрача таго, 5 самалётаў праціўніка знішчана агнём зняўнай артылерыі.

На поўдзень ад Балаклеі нашы часці артылерыйска-мінамётным агнём знішчылі да роты нямецкай пяхоты, 5 аўтамашын і 11 павозак з грузамі, разбурылі 3 дзоты і 2 наглядальныя пункты праціўніка. Снайперы Н-скай часці знішчылі 40 гітлераўцаў.

Беларускі тэатр шэфствуе над сормаўскім заводам

Артысты Беларускага Дзяржаўнага ордэна Леніна тэатра оперы і балета—часцяі і жадаюць гасці ў горад рабочых. У Канавінскім і Сормаўскім палацах культуры часта наладжваюцца вечары беларускага мастацтва. Нядаўна, па запрашэнню дырэктара завода «Чырвоны Сормава», артысты беларускага тэатра далі вялікі канцэрт.

СКУЛЬПТУРЫ А. ГРУБЕ

Заслужаны дзеяч мастацтваў БССР, ордэнаносец А. Грубе працуе над праектам помніка 28-мі гвардзейцам—панфілаўцам. Закончаны фрагмент гэтага помніка разам з іншымі экспаніраваўся на выстаўцы ў Маскве. Атрымалі добры водгук такія работы А. Грубе, як «Партызанка», «Лётчык», кампазіцыйная група «Маршалы», а таксама гераічна-

На Калінінскім фронце на адным участку немцы колькасцю да батальёна пяхоты пры падтрымцы артылерыйскага агню прадпрынялі некалькі атак. Нашы падраздзяленні паспяхова адбілі ўсе атакі праціўніка і нанеслі яму цяжкія страты. Захоплены трафеі і палонныя.

На адным з участкаў Калінінскага фронту байцы Н-скай часці вялі баі мясцовага значэння. У выніку гэтых баёў падбіты і спалены два нямецкія танкі, знішчана 2 гарматы і да 200 нямецкіх салдат і афіцэраў. Узяты палонныя.

У раёне Лісічанска нашы артылерысты знішчылі самаходную гармату праціўніка, разбілі некалькі аўтамашын і 10 павозак з ваеннымі грузамі. На другім участку савецкія мінамётчыкі абстрэлі і знішчылі да 60 гітлераўцаў.

(3 паведамленняў Савінформбюро за 5 і 6 чэрвеня).



Дзеючая армія.

Гварды лейтэнант А. Г. Іванов знаёміць знітчыкаў са свежымі паведамленнямі Савінформбюро.

ВОГНЕННЫЯ СЛОВЫ ПРАЎДЫ

(Па старонках партызанскага друку Мінскай абласці)

Агіднай фашыскай брахнёю акупанты хочуць заславаць ад народа праўду. Але вогненныя словы большэвіцкай праўды пранікаюць у сэрцы змучаных людзей, запальваюць праменні надзеі, усяляюць упэўненасць у блізкае іх вызваленне.

Перад намі падпольныя лістоўкі і газеты, якія выходзяць у акупіраваных немцамі раёнах Мінскай абласці.

«Да вас звяртаемся мы, беларускія партызаны, са словамі праўды і закліку»,—так пачынаецца лістоўка Н-скага партызанскага атрада да насельніцтва. Канкрэтнымі фактамі яна б'е па брахлівых зводках обер-жуліка Гебельса.

«Чырвоная Армія,—гаворыцца далей у лістоўцы,—за час свайго зімовага наступлення ачысціла велізарную тэрыторыю і нанесла ворагу сакрушальныя ўдары. Недалёка той дзень, калі над прасторами Беларусі зазвясць свабоду, мінуюць чорныя дні нямецка-фашыскага кашмару».

Наступная лістоўка, падводзячы вынікі зімовай кампаніі Чырвонай Арміі з 10 лістапада 1942 года па 31 сакавіка 1943 года, ставіць перад насельніцтвам канкрэтыя задачы:

«Перашкідвайце мерапрыемствам гітлераўскіх улад, усімі сродкамі сабатуйце загады гітлераўцаў. Мы заклікаем усіх, хто здольны насіць зброю, уступаць у партызанскія атрады!».

Гітлераўскія бандыты пагражаюць карай смерці за чытанне і распаўсюджанне партызанскіх газет і лістовак. Але падпольныя друкарні выпускаюць іх тысячамі. Лік выпушчаных і распаўсюджаных сярод насельніцтва лістовак расце з кожным днём. Вельмі часта пад носам у фрыцаў на самых відных месцах з'яўляюцца савецкія лістоўкі, Немцы і іх прыслужнікі ледзь не зубамі згрызалі са сцен лістоўкі з вынікамі зімовай кампаніі Чырвонай Арміі. Але сарва-

ную лістоўку кожны раз замяняла другая савецкая лістоўка.

Гестапаўскія канавалы з рэдакцый нямецка-фашысцкіх газет прыкладаюць усе намаганні, каб разбэшціць беларускі народ, вытрахнуць з яго свабодалюбівую душу. Але ў нашай вялікай сям'і, апрача адзінак бязвольных і труслівых людзішак, не знайшлося людзей, якія-б пайшлі на паклон да Гітлера. Толькі падонкі роду чалавечага пайшлі на службу да гітлераўскіх людэдаў.

Партызаны звярнуліся з адозвай да тых, хто быў ашуканы немцамі:

«...Ты спалохаўся пагроз нямецка-фашысцкіх сабак і пайшоў служыць заклатаму ворагу... Ты здрадзіў сваёй радзіме, свайму народу, сваім таварышам, сваёй маці, бацьку, брату, сястры, жонцы і дзецям... Ты ўзяў руку на свой народ, на тых, хто змагаецца за шчасце народа, за свабоду. Ці падумаў ты над тым, які агідны і нікчэмны твой учынак?»

Адозва заклікае ашуканых немцамі людзей следваць прыкладу тых, якія адумаліся і перайшлі са зброяй да партызан і цяпер у жорсткіх баях з ворагам зрываюць з сябе ганьбу.

«Сотні ашуканых немцамі паліцэйскіх вырашылі змыць з сябе пляму ганьбы і са зброяй пераходзяць да партызан,—паведамляе «Чырвоны хлеброб», газета Н-скага партызанскага атрада.—У адзін з атрадаў гэтага раёна з воласці Ш. перайшлі ўсе 16 паліцэйскіх. Яны прынеслі ў атрад 2 кулямёты, 19 вінтовак, 300 патронаў і гранаты».

Аб такіх-жа фактах паведамляюць газеты суседніх партызанскіх атрадаў.

Газеты і лістоўкі заклікаюць людзей ухіляцца ад угону ў нямецкае рабства. На канкрэтных прыкладах партызанскі друк выкрывае фашысцкую брахню.

Партызанскія газеты расказваюць аб горкім лёсе тысяч юнакоў, дзяўчат і дарослага насельніцтва, якія гвалтоўна загнаны ў Германію, ператвораны ў няволь-

нікаў, у рабоў. Так, газета «Народны мсціўца» піша:

«Немцы зрабілі аблавы ў Смалявічах, Плісе, Мгле, Плішчана, Прылепах і другіх вёсках. Паліцэйскія лавяць на вуліцах і дарогах юнакоў, дзяўчат і ўсіх, хто пападае пад рукі, накіроўваюць у Германію... Тысячы савецкіх грамадзян сталі ахвярамі крывавага плана гітлераўскіх бандытаў. Тысячы юнакоў і дзяўчат ператвораны ў нявольнікаў».

Газета «Смерць фашызму»—орган Н-скага партызанскага атрада ў перадавым артыкуле заклікае насельніцтва да жорсткай помсты акупантам.

«Гітлераўскія каты расстрэльваюць, вешаюць і спальваюць нашых людзей, топяць іх у рэках і студнях. Яны закапваюць жанчын, старыкоў і дзяцей жывымі ў зямлю. Гітлераўцы хочуць надзець на шыю беларусаў ярмо рабства, яны гвалтоўна вывозяць насельніцтва на катаргу ў Германію. Паўставайце супроць акупантаў!»

У падборцы «Запамятай і адпомсці» газета паведамляе аб нечуваных злачынствах у вёсках Смалявіцкага раёна, аб спаленых вёсках, аб сотнях замучаных і забітых людзей. Газета заклікае насельніцтва да бязлітаснай помсты нямецкім акупантам.

Не страх і пакорлівасць, а гнеў і пякуючая нянавісць напаяюць сэрцы беларусаў. Зверствы і здзекі гітлераўцаў над народам клічуць да жорсткай помсты фашысцкаму звар'ю.

У артыкуле «Кроў за кроў, смерць за смерць», газета «Смерць фашызму» паведамляе, што многія партызаны завялі свой асабісты рахунак помсты гітлераўцам.

«Партызаны знішчаюць немцаў», «Удар з засады», «Разбураем варожыя камунікацыі», «Поезд пушчаны пад адкос», «Мост узяты ў паветра», «Бензасховішча ў поўні», «Немцы ўзарваліся на мінах»,—гэтыя загаловкі з партызанскіх газет «Смерць фашызму», «Народны мсціўца» і іншых газет Мінскай абласці, якія іх назывы, красамоўна гавораць аб баявой тэматыцы і мэтайскіх настроях партызанскага друку.

МІЖНАРОДНАЯ ІНФАРМАЦЫЯ

ПАЎСТАННЕ ў АРГЕНТЫНЕ

У аргентынскай арміі ўспыхнула паўстанне супроць прэзідэнта Кастыльа. Паўстанне пачалося пасля прад'яўлення прэзідэнта Кастыльа ультыматума, які патрабуе правядзення свабодных выбараў і змянення ўрада яго знешняй палітыкі. Як паведамляе агенства Асошыятэд Прэс з Буэнас-Айрэса, сенатар-соцыяліст Паласіос заявіў, што ваенны міністр Рамірэс узначаліў паўстанне, якое носіць законны характар.

Паўстанне мае поспех. Ваенна-

паветраныя сілы далучыліся да паўстаўшых. Паўстаўшыя звярнуліся праз буйнейшыя радыёстанцыі да ўзброеных сіл з адозвай, у якой патрабавалі «стварэння поўнасна лаяльнага пан-амерыканскага супрацоўніцтва, а таксама выканання міжнародных дагавораў і абавязанасцей».

Уноўпрызначаны законадаўчым саветам ваенны міністр генерал Раусон выступіў з заявай, у якой падкрэсліў, што ўрад Кастыльа быў прадажным і маральна разла-

жыўшымся і што ён манасіў шкоду інтарэсам краіны, пераходзяжаў яе эканамічнаму росквіту.

Скінуты прэзідэнт Аргентыны Кастыльа прыбыў у Ла-Плата (правінцыя Буэнос-Айрэс) і здаўся камандуючаму другой дывізіі генералу Масону.

У Аргентыне створан ваенны ўрад, які абавязваўся праводзіць палітыку салідарнасці з амерыканскімі краінамі, але выказаўся за нейтралітэт у сучасны момант у адносінах вайны.

Вынікі разбуральных бамбардыровак Берліна

Адзін швед, які наведваў Берлін праз некалькі дзён пасля яго бамбардыроўкі 2 сакавіка, змясціў у шведскай газеце «Арбетэт» артыкул, у якім піша, што падарозе ад Штэтінскага вакзала на вакзал Фрыдрыхштрасе ён бачыў у дамах вялікія прабоіны. На Шосэштрасе ўсюды бачны сляды бамбардыроўкі. Асабліва спустошаны раён Рэйнкэндорф. Есць вуліцы, дзе амаль усе дамы ўзарваліся і спалены. Пацярпелі ўсе

куткі горада Берліна. Бамбардыроўкі аказваюць на насельніцтва Берліна дэмаралізуючы ўплыў. Паведамляюць, што калі Гебельс пасля сакавіцкай бамбардыроўкі Берліна адправіўся ў паўночныя раёны горада, насельніцтва кустрэла яго свістам і ўсяляк выказвала свае варожыя адносіны да яго. Такую-ж сустрэчу наладзіла насельніцтва гітлераўцаў Леаў ў часе яго паездкі па Рэйнскай абласці.

Вынік налётаў англійскай авіяцыі на Рур

Магутныя ўдары нанеслі англійскія паветраныя сілы жыццёва важным прамысловым прадпрыемствам Рура. Вытворчасць узбраення ў Германіі ў сувязі з гэтым скарацілася на трэцюю частку. З 300 асобных будынкаў заводаў Крупа ў Эсэнне звыш 200 па-

шкоджаны або знішчаны. Як мяркуюць, цэкі на зборы вагонаў ужо два месяцы, як выведзены са строю, што азначае страту немцамі 750.000 вагонаў. Паравозныя майстэрні на 3 месяцы былі поўнасна выведзены са строю, што роўна страце 100 паравозаў.

ДА НАВЕДВАННЯ ЧЭРЧЫЛЕМ ПАЎНОЧНАЙ АФРЫКІ

Чэрчыль у суправаджэнні начальніка генеральнага штаба арміі ЗША генерала Маршала наведваў Паўночную Афрыку. Па словах камандарта алжырскага радыё, перагаворы ў Паўночнай Афрыцы былі працягам вашынгтонскіх перагавораў і ставілі перад сабой мэту «распрацаваць дэталі плана нанясення максімальна магутнага ўдару па дзяржавах восі».

Германскі генерал Руп забіты на савецка-германскім фронце

У Берліне афіцыйна абвешчана аб гібелі ў раёне Кубані камандуючага германскай авіяцыяй генерал-лейтэнанта Руп.

РЕДАКЦЫЙНАЯ КАЛЕГІЯ. А1224.